

19 ta' Meju, 1952

Inhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Moutanaro Gauci, LL.D.

L-Onor. Dr. W. Harding, B.Litt., LL.D.

Vincenzo Zammit *versus* Avukat Dr. Antonio Caruana

**Retratt — Dritt ta' Preferenza — Spejjeż Utili
u Neċessarji — Likwidazzjoni — Rivendizzjoni —
Perizja "ex parte" — Ekwipollenza — Spejjeż
Gudizzjarji — Art. 1493, 1494, 1495, 1503 u 1504,
tal-Kodiċi Civili.**

Post id-dmirijiet tar-retraent versu r-retrattarju jidhol ukoll id-dmir tal-klas ta' l-ispejjeż kolla meħtieġa u utili magħmula fil-każo mix-xerrej innifsu jew minn kull possessor ieħor, ukoll jekk għal xi raġuni, li għaliha ma għandux iwiegħeb la r-retrattarju u lanqas ebda possessor ieħor, ma jibqaz l-effett ta' daww l-ispejjeż; u r-rivendizzjoni lir-retraent ma ssirz obbligatorju qabel ma r-retraent ikun għamel l-obligi kollha tiegħu lejn ir-retrattarju skond il-liġi.

Imma l-liġi ma timponix ebda formula kif għandhom jigu eżerċitati d-drittijiet relativi għall-klas ta' daww l-ispejjeż, u lanqas ma timponi assolutament kontemporaneament it-talba għal-likwidazzjoni ta' l-ispejjeż u dik ta' l-ingunzjoni jew kundanna tal-parti oppożitorja b'ez tigi għar-rivendizzjoni.

Lanqas ma jista' jingħad li t-talba għandha bil-fors tkun għal-likwidazzjoni ta' l-ispejjeż, meta daww l-ispejjeż ikunu noti b'mezzi oħru. Hu prinċipju paċifiku fil-ġurisprudenza maltija illi d-domanda tista' tigi sostnuta "per equipollens". U billi d-domanda għall-kundanna għall-klas tas-somma ta' l-ispejjeż legittimi dawuti mir-retraent lir-retrattarju għandha impliċita fiha l-likwidazzjoni ta' daww l-ispejjeż, ma hi irrituali d-domanda billi tintalab il-kundanna tar-retraent b'ez iħallux daww l-ispejjeż mingħajr ma jkun hemm fiċ-ċittazzjoni ukoll it-talba għall-likwidazzjoni ta' daww l-ispejjeż.

U lanqas ma hija mehtieġa t-talba konkomitanti għall-fissazzjoni tal-jum tar-rivendizzjoni.

Imma l-fatt li f'każijiet simili ma jkunx hemm lok għal-liberazzjoni tar-retruent "ab observantia" ma jfisserx li d-domanda hija għal kollox preċiża; u għalhekk ikun hemm lok għal temperament fil-kap ta' l-ispejjeż tal-kawża.

Meta perizja "ex parte" tiġi eżibita maċ-ċitazzjoni b'ieq l-attur jingustifika l-għaliez qiegħed jiflob is-somma ndikata jic-ċitazzjoni, ma hemmox lok għall-isfilz tagħha, għalkemm il-Qorti tal-meritu ma tadottahex jekk ikun hemm oppożizzjoni mill-parti l-oħra.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili tal-Maestà Tagħha r-Regina, li biha l-attur talab li, wara li jiġu mogħtija d-dikjarazzjonijiet u l-provvedimenti kollha neċessarji, billi b'ċedola Nru. 133/1951, preżentata fl-24 ta' Lulju ta' l-istess sena fir-Registru ta' dik il-Qorti (dok. A) il-konvenut eżerċita d-dritt ta' preferenza u retratt fuq il-għalqa fil-limiti ta' Hal Għaxaq, kuntrada "ta' Santu Kristu", imsejja "ta' Torretta", konfinata mill-lvant ma' Via Valetta nisejja "ta' Santu Kristu", nofs in-nhar ma' beni ta' l-eredi tas-Sacerdot Tommaso Scieluna, u mill-punent ma' beni ta' l-istess konvenut, tal-kejl ta' ċirka tonneju, żewġ sghan u seba' kejljet, mixtrija mill-attur fl-atti tan-Nutar Dr. Joseph Spiteri tas-27 ta' Lulju 1950; billi l-konvenut, bl-istess ċedola msemmija, iddepożita s-somma ta' £147, li huma kwantu għal £140 għall-prezz tal-bejgħ tal-għalqa, u £7 imghaxijiet fuqhom, biex jingħataw liberament lill-attur retrattarju in segwitu għar-rivendizzjoni, u ddikjara wkoll li huwa pront jirreintegra d-depożitu appena jiġi nformat bl-ammont realment dovut minnu; u billi, gabel ma l-konvenut eżerċita dan id-dritt ta' preferenza u retratt, l-attur kien bena żewġ hitan tas-sejjeħ għoli hames piedi u sitt pulzjeri fuq l-irjieħ tal-lvant u tal-punent biex jagħlaq l-għalqa, u kamra fiha ta' seba' piedi u erba' pulzjeri b'sitt piedi, u sitt pulzjeri u għolja tmien filati, bil-prezz, kompleksiv ta' £134, skond stima tal-Perit Albert Vassallo, stima li swiet £7. 10. 0 (dok. B u C); talab li l-konvenut jiġi kundannat li jirrifondi lill-attur, għall-kawża fuq imsemmija, iż-żewġ ammonti ta' £134 u £7. 10. 0, u ċjoè b'kollox £141. 10. 0, oltre l-prezz tal-bejgħ u l-ispejjeż relattivi. Bl-ispejjeż kontra l-konvenut;

Rat in-nota ta' l-eċċezzjonijiet tal-konvenut, li biha qal li d-domanda mhix formulata a norma tal-ligi. L-art. 1504 (1) Kodiċi Ċvili jipponi lir-retrattarju (a) li jitlob il-likwidazzjoni ta' l-ispejjeż neċessarji jew utili, u (b) li kontemporaneament jiddomanda l-fissazzjoni tal-gurnata ghar-rivendizzjoni. L-attur talab il-kundanna ghar-rifużjoni ta' annunt minnu pretiż dovut mill-konvenut għall-valur ta' benefikati, u ommetta jawnza t-tieni domanda; u għalhekk il-komparenti talab li jkun l-berāt mid-domandi kif avanzati, billi r-retraent, a norma tal-ligi, mhux tenut iħallas il-valur tal-utiljoramenti, imma talvolta l-annunt li jiġi likwidat, in kumpens ta' l-ispejjeż inkorsi mir-retrattarju (art. fuq citat); il-valutazzjoni, del resto, eżib ta' mill-attur hi proya "ex parte" li tiġi rigetrata mill-esponenti, u l-attur għamel dawn l-ispejjeż fil-fond bl-iskop preċiż li jiskoraggi l-konvenut, milli jeżerċita d-dritt tar-retratt;

Rat is-sentenza tal-Prim'Awla tal-Qorti Ċvili tal-Maestà Tagħha r-Regina mogħtija fl-15 ta' Ottubru 1951. Ji biha giet miċċurda l-eċċezzjoni ta' l-irritwalità, taċ-ċittazzjoni u dik għall-spjża, tal-perizja, bl-ispejjeż kontra l-konvenut; billi dik il-Qorti kkonstidat:

Illi l-partijiet jaqblu fuq il-fattijiet, il-konvenut eżerċita d-dritt ta' preferenza u retratt fuq il-għalqa in kw-stjoni biċċedola msemmija, u li kopja legali tagħha tinsab fil-proċess mill-poter ta' l-attur. Dan l-aħbar imsemmi, bejn l-akkwistvagħu u l-eżerċizzju tad-drittijiet fuq imsemmija mill-parti tal-konvenut, għamel l-ispejjeż li tagħhom qiegħed jitlob il-pagament minn għand il-konvenut retraenti, wara li huwa għamel stima tagħhom, "marito proprio". Il-konvenut qiegħed tallega li dan il-proċediment huwa irritwali, inkwantokkè l-attur kellu jitlob il-likwidazzjoni ta' kwalunkwe spjża utili u neċessarja, u mhux għa minnufih iġġaddi sabiex jilob il-pagament.

Illi skond l-art. 1493 tal-Kodiċi Ċvili, Kap. 23 ta' l-Edizzjoni Riveduta, fost id-duir jiet tar-retraent versu r-retrattarju jidhāl ukoll id-duir tal-blas ta' l-ispejjeż kollha meħtieġa u utili magħmula fil-fuga mix-xerrej innifsu jew minn kull possessor iehor, ukoll jekk, għal xi raġuni li għaliha ma għandux iwieġeb la r-retrattarju u lanqas ebdha possessus iehor ta' qablu, ma jibqax l-effett ta' dawk l-ispejjeż. In forza ta' l-art. 1503 ta' l-istess Kodiċi, ir-rivendizzjoni lir-retraent ma ssir

obligatorja mir-retrattarja qabel ma l-istess retraent ikun għamel l-obligi tiegħu kollha skond l-art. 1493, 1494 u 1495. Fl-aħharnett, l-art. 1504 jgħid x'inhuma l-jeddijiet tal-partijiet sabiex jottjenu l-blas ta' l-ispejjeż meħtieġa jew utili li għalihom ir-retrattarja jkun obligat, jew ir-retraent tenut, għall-finijiet tar-rivendizzjoni;

Illi l-art. 1504 tal-Kodiċi Civili ma jimponix ċertament ebda formula li, jekk ma tiġix segwita "ad litteram" mill-partijiet li ssemmew, tnissel magħha xi nullità; kif lanqas ma jimponi assolutament kontemporaneament it-talba għall-likwidazzjoni ta' l-ispejjeż u dik ta' l-ingunzjoni jew kundanna tal-parti oppożitorja sabiex tasal għar-rivendizzjoni—liema żewġ talbiet jistgħu jsiru liberament separatament;

Illi lanqas jista jingħad li t-talba, skond l-artikolu fuq imsemmi, għandha tabilfors tkun għall-likwidazzjoni ta' l-ispejjeż, meta dawk l-ispejjeż ikunu noti b'mezzi oħra—liema mezz jistgħu jkunu ta' frankezza għall-ispejjeż tal-ġudizzju;

Illi, premess dan, jingħad li mill-kontest ġenerali ta' l-att tač-ċitazzjoni jidher ċar li l-attur qiegħed jitlob pagament ta' spejjeż utili u neċessarji li huwa għamel qabel l-eżerċizzju tar-retratt fil-fond irkuprat mill-konvenut. Di front: għal dan il-fatt lampanti ma kienx hemm lok għall-attur jindika dak li jirriżulta mill-kontest ta' l-att tiegħu. Huwa prinċipju ġenerali li dak li jgħodd fid-dritt sostanzjali, u anki f'dak ritwali, huwa l-kontenut ta' l-att "de quo", li dwaru jkun hemm kontestazzjoni bejn il-partijiet, salvo li l-ligi ma tkunx tiddisponi taht piena ta' nullità altrimenti;

Illi huwa minnu wkoll li t-talba għall-kundanna għall-pagament ta' kreditu hemm fiha nfusha mplicita talba għall-likwidazzjoni u kanonizzazzjoni ta' dak l-istess kreditu (ara Appell 30 ta' Jannar 1871 in re "Dimech vs. Schembri", Vol. V, pag. 477 u in partikulari pag. 481, kolonna I in primis). b'mod li meta l-attur għażel li jitlob il-pagament ta' l-ispejjeż meħtieġa u utili, kif jidher mill-att tač-ċitazzjoni, gie virtualment jitlob anki l-likwidazzjoni tagħhom, inkwantokkè l-konvenut, bil-proponiment ta' l-azzjoni li għażel, ma ppreġudika xejn lill-konvenut, li għandu d-dritt jopponi, jew aħjar jikkontesta, l-ammont, salvo li, jekk ma jrnexxilux jivvulnerah, ikollu jsufri l-konsegwenzi ta' l-oppożizzjoni; wentri, per

kuntrarju, jekk tinneffi l-oppożizzjoni konvenuta, il-konsegwenzi ta' leżitu jkunu r'vert ti fuq l-attur. Del resto, l-attur seta' hekk għażel li imexxi d-dritt tiegħu; il-għaliex meta, skond il-liġi, ma jkunx hemm divjet dwar l-ekwipollenza, sew in forma taċita kemm dik impliċita, mhix neċessarja l-ebda forma espressa għall-propożizzjoni ta' l-azzjonijiet, jew, kif soltament jingħad, mhix imperativa l-forma speċifika; u per konsegwenza, it-taċitu u l-impliċitu, ossija l-ekwipollenti, fil-konkors tar-rekwiżiti li ntqalu, għandu l-istess forza u effikaċja ta' l-espress (ara Appell 26 ta' Frar 1873 in re "Leonard vs. Casella", Vol. VI, pag. 435 u in partikulari 441, kolonna 2da., u pag. 442, kolonna 1ma. in fine, u kolonna 2da. in primis);

Illi ma hemm xejn lanqas fil-liġi li s-sentenza ma tistax, jekk tilqa' t-talba, timploni li l-istess tigi eżegwita jumejn fuq li l-attur jottjeni mill-Qorti fissazzjoni tat-terminu għar-rivendizzjoni mill-parti tal-konvenut li rkupra l-post; liema provvedimento ikun ta' natura ta' kondizzjoni sospensiva. Del resto, hekk sir fil-każ ta' retratt dwar ir-rivendizzjoni tal-fond, meta ma tkunx saret il-likwidazzjoni ta' l-ispejjeż fil-kawża prinċipali fejn ikun sar pronunċjament dwar il-validità ta' l-irkupru;

Illi bl-azzjoni promossa mill-attur l-ebda waħda mill-eżekuzzjonijiet tal-konvenut, sew dik li l-kumpens mitlub mhux dak li jisthoqq l-għaliex il-miljoramenti ma humiex fil-fatt, kif allegat, utili u neċessarji, sew li l-istess saru in frodi jew b'inkella (vessazzjoni) tiegħu sabiex jiddisswaduh mill-irkupru, sew, għal bżonu, li l-ammont fissat huwa eżagerat, ma hija compromessa;

Illi fl-ahħarnett jingħad li l-liberazzjonijiet "ab observantia" huma rigwardati mill-ġurisprudenza lokali bid-disfavur, meta mill-kontest ta' l-att prinċipali, sew indirettament sew ekwipollentement, l-azzjoni promossa tidher li mhix ekwivoka, ambigwa, jew ta' natura incerta u mhux ċara;

Illi lanqas huwa sugġeribili li l-perizja eżibita tigi sfilata. Jekk meta jsiru l-provi fil-kawża fiż-żmien opportun ikun jirrizulta jew li haġa mhix korretta, jew li hija eżatta, dak il-fatt kontestat ikollu b'mod jew lehor rifless ċertament fuq il-każ ta' l-ispejjeż. Del resto, l-istess perizja qiegħda tigi-

gust'fika t-talba għall-ammont mitlub, u kwindi hija dokument eżibit biex jissorreggi t-talba tal-pagament; u kwindi t-talba attriċi mhix irritwali;

Rat in-nota ta' l-appell tal-konvenut, u l-petizzjoni tiegħu li filha talab ir-revoka tas-sentenza fuq imsemmija u r-rigett tad-domanda avanzata mill-attur; b'ispejjeż;

Omissis;

Trattat l-appell, ikkonsidrat;

B'e-ċitazzjoni fuq imsemmija l-attur, wara li ppremetta li l-konvenut kien eżerċita d-dritt ta' l-irkupru fuq l-għalka "de qua", illi l-konvenut kien iddepożita s-somma ta' £147 u rriżerva li jirreintegra dan id-depożitu, jekk ikun il-każ, u illi hu (l-attur) kien bena qabel l-irkupru żewġ hitan u kamra, talab il-kundanna tal-konvenut għall-ħlas tas-somma min-fuqa għal dawn il-hitani u kamra, pjù l-ispejjeż tar-relazzjoni peritali eżibita maċ-ċitazzjoni;

Il-konvenut issollewa l-eċċezzjoni ta' l-irritwalità tad-domanda, fis-sens li din kien imissha kienet talba għal-likwidazzjoni (mhux għall-kundanna għall-ħlas), u kontemporaneamente kien imissha kien hemm talba għall-fissazzjoni ta' jum għar-rivendizzjoni;

Il-konvenut iċċita l-art. 1504 Kap. 23 Edizzjoni Riveduta, li jgħid hekk: — "Ir-retrattarju jista', f'kull żmien wara l-preżentata taċ-ċedola ta' rkupru, jitlob il-likwidazzjoni ta' l-ispejjeż meħtieġa jew util: li għalihom ikollu jedd, u jista' jgħiegħel lir-retraent li jhallas dawk l-ispejjeż fil-jum li, fuq talba ta' l-istess retrattarju, jigi mogħti mill-Qorti għar-rivendizzjoni";

L-istess konvenut ta'ab ank' l-ispiża tar-relazzjoni Vasallo eżibita maċ-ċitazzjoni, għax dik hi perizja "ex parte";

Issa hu prinċipju ormaj paċifiku fil-ġurisprudenza tal-Qorti ta' Malta illi d-domanda t'sta' t'gi sostnuta "per equipollens". Inghad fis-sentenza "Xuereb utrinque", Kummerè, 2 ta' Jannar 1883: — "Se un attore non esprime in termini bastantemente chiari e precisi il diritto ossia l'azione che esperisce, egli potrebbe usare una equipollenza giuridica nelle parole, e tale da importare un'equivalenza logica e bastantemente non incorrere in una nullità, massime che il rigore circa la identiche parole della legge, che altre volte costituiva l'an-

Uso sistema delle formole solenni, ora è abbandonato come sistema proprio della infanzia del diritto". L-istess konċett ġie r'ipetut fis-sentenza ta' L-istess Qorti "Scicluna vs. Carbone", 29 ta' Novembru 1884 (fejn tissemma "la teoria degli equipollenti") u "Mifsud vs. Perez", 16 ta' Gunju 1885. U din il-Qorti (President Sir Antonio Micallef, Imballfin Dr. Conti u Dr. Salv. Naud), fil-kawża "Leonard vs. Casella", 26 ta' Frar 1873, qalet illi "secondo la legge, quando questa non vieta l'equipollente anche in forma tacita ed implicita, non è necessaria alcuna formola espressa per la proposizione delle azioni, ossia, come dicono, una forma specifica, ed il tacito od implicito, ossia l'equipollente, concorrendovi i detti requisiti, ha la stessa forza ed efficacia dell'espresso". Aktar recentemente din il-Qorti (President Sir Arturo Mercieca, Imballfin Prof. Sir Augustus Bartolo u Dr. R.F. Ganado), qalet:— "Bhal ma ġie hosta drabi maqtuġh minn dawn il-Qorti, iċ-ċitazzjoni ma titwaqqax blief għal raġunijiet gravi, u fost kollox wiehed għandu jara jekk minn xi nuqqas jew xi żbalji li jkun fiha jiġix preġudikat il-konvenut biex ma jkunx jista' jiddefend' rehu....." (Vol. XXIX—I, 111);

Issa f'dan il-każ hu ċar illi d-domanda għall-kundanna ta' d'k is-somma għandha impliċita fiha t-talba għal-likwidazzjoni ta' l-istess somma. Kif osservat d'n il-Qorti fil-kawża "Dimech vs. Schembri", 30 ta' Jannar 1871, "la domanda per la liquidazione e canonizzazione di un credito è implicita ne' la domanda per la condanna al pagamento del credito medesimo". Il-fatt li l-attur talab somma determinata tista' tkun 'il qudd'em kwistjoni ta' l-incidanza ta' l-ispejjeż, iżda ma jgħibx għan-nullità ta' ċitazzjoni minhabba l-irritualità tad-domanda;

Tanqas hu eżatt ir-riljev li l-igi' t'imponi li konfestwalment għandu jkun hemm talba għal fessazzjoni tal-jum tar-rivendizzjoni. Hu veru illi l-hlas huwa dovut meta ssir ir-rivendizzjoni, għaliex minn żmienijiet ant'ki (ara Sup. Mag. Giustizia 30 Sett. 1873) sal-lum (ara Vol. XXX—I—509 u II, p. 333) dejjem ġie ritenut illi s-subingress tar-retraent fid-drittijiet tax-xerref is'r mlux bill-preżentata ta' ċedola ta' rkupru, li hi att unilaterali, imma bir-rivendizzjoni. Imma dan ma jfissrx li mat-talba għal-likwidazzjoni ta' l-ispejjeż

għandu jkun hemm bilfors talba konkomitanti għall-fissazzjoni tal-jum tar-rivendizzjoni, iżda jfisser biss li l-hlas għandu jsir biss meta ssir ir-rivendizzjoni;

Il-konvenut ma hux preġudikat bid-domanda kif formulata. Infatti:—

1. Huwa dejjem jista' jikkontesta, kif qiegħed jagħmel, illi, skond ma jallega hu, l-ispejjeż saru in frode tiegħu, b'vessazzjoni, u biex jiġi skoraggit ir-retratt;

2. Jista' dejjem jikkontesta l-ammont u jipprovoka mill-Qorti l-indaġinijiet meħtieġa, anki peritali, biex dan l-ammont jiġi aċċertat skond il-liġi;

3. Jista' dejjem jitlob, u ċertament il-Qorti ma tiegħad-lux, li l-pagament, jekk ikun il-każ li jsir xi pagament, isir jekk u meta ssir ir-rivendizzjoni, sabiex hu ma jiġix espost għall-attijiet eżekutivi bla ma tkun saret ir-rivendizzjoni;

4. Jibqa' dejjem impregudikat, anki bid-domanda kif konċepita, id-dritt tal-konvenut li jiġi il quddiem, jekk hu l-każ, kull kreditu għall-frutti perċepiti jew perċepibili, u għal dawk pendenti (art. 1496 u 1497 Kap. 23), jew għad-danni talvolta kaġunati fil-haġa rkuprata (art. 1505-1506 ibid.). Del resto, id-domanda għal-likwidazzjoni, imsemmija fl-art. 1504, tant fl-ewwel kemm fit-tieni subartikolu, hija "expressis verbis" riferibbli mhux għal-likwidazzjoni ġenerali ta' l-ispejjeż u krediti "hinc inde", imma biss ta' l-ispejjeż neċessarji jew uti tar-retrattarju;

L-appellant osserva illi id-domanda konkomitanti għall-fissazzjoni tal-jum tar-rivendizzjoni hija meħtieġa għax ir-retraent jista' dejjem jirreċedi mir-retratt sakemm dan ma jiġix rikonoxxut b'att ġudizzjarju mir-retrattarju. Dan ir-riljev ma hux eżatt; mhux biss għaliex ladarba l-Qorti, meta taqta' l-meritu, u jekk ikun il-każ, timponi l-kondizzjoni tar-rivendizzjoni mal-kundanna għall-hlas, ebda preġudizzju ma jista' jkun hemm għall-jedd tar-retraent li jirreċedi mir-retratt, imma anki għaliex f'dan il-każ, b't-termini kif inhija konċepita ċ-ċitazzjoni, u bil-fatt stess tat-talba għar-rifużjoni ta' l-ispejjeż minnu magħmula, l-attur retrattarju qiegħed jirrikonoxxi r-retratt, u ċ-ċitazzjoni hija indubbjament att ġudizzjarju;

Għalhekk ma hemmx l-irritwalità li minnha jilmenta l-konvenut ;

Kwantu għall-sfilz tar-relazzjoni Vassallo, huwa ċar li dina g'iet ezib'tu biex l-attur jiġġustifika l-għaliex qed jitlob is-somma indikata fiċ-ċitazzjoni. Ma hemmx kwistjoni li dak id-dokument hu perizja "ex parte", u ċertament il-Qorti tal-meritu ma hiex sejra tadottah għaladarba hemm il-kontestazzjoni tal-konvenut. Imma, peress li jista' jkun li l-quddiem ikollu influwenza fuq il-kap ta' l-ispejjeż il-fatt li l-attur talab dik is-somma għax daqshekk gie fissat mill-perit minnu inkar ka', għalhekk ma huwx l-każ li jiġi sfilzat id-dokument, bla ma b'hekk jiġi preġudikat il-konvenut, li, apparti kontestazzjonijiet oħra, jista' dejjem jitlob aċċertament peritali independenti ;

Kwantu għall-ispejjeż ta' din il-kawża, il-Qorti tosserva illi, għalkemm għar-raġunijiet fuq imsemmija ma hemmx lok għal-liberatorja minhabba irritwalità tad-domanda, ċjò non ostanti l-mod mhux affatte preċiż li bih gie formulata l-istess domanda ikkontribwixxa biex ipprovoka d'n il-kwistjoni, l-għaliex l-attur seta', b'aktar attenzjoni għal dik il-preċiżjoni li hi desiderab'li fl-iskritturi ġudizzjarji, jitlob il-likwidazzjoni minflok il-kundanna għal somma determinata, u seta' wkoll jissubordina l-pagament għar-rivendizzjoni minflok ma jrendi neċessarju li din il-kondizzjoni żżidha l-Qorti l-quddiem biex tirmimedja għan-nuqqas tiegħu. L-attur, minflok ifformula d-domanda fil-mod preċiż li solitu jiġi osservat, partikolarment fit-tema ta' rkupru, ill'mita ruħu għat-talba għal kundanna għall-blas. Għalhekk il-konvenut ma kienx għal kollox ingustifikat li jirriveva n-nuqqas fiċ-ċitazzjoni, għad li dan in-nuqqas ma jgħibx irritwalità u nullità. Konsegwentement għandu jsir temperament fl-ispejjeż taż-żewġ istanzi ;

Għal dawn ir-raġunijiet il-Qorti tiddeċidi :

Billi tiċhad l-appella u tikkonferma s-sentenza li minnha sar l-appell. L-ispejjeż taż-żewġ istanzi jibqgħu bla taxa, dr'it tar-Registru però, fiż-żewġ istanzi, għak-kariku tal-konvenut. Tordna li l-proċess jiġi rinviat quddiem il-Qorti ta' l-ewwel istanza għat-trattazzjoni u deċiżjoni.